

## وہ غلامان! ایک تاریخی جائزہ

جمیل یونفرنی:

جارشہ دھوا او حرص خیال ترقاعتد!  
چڑت شار د مصر چڑت وہ غلامان  
(رحمان بابا)

ترجمہ: ہوا و حرص کو قناعت پر قربان کیا جا سکتا ہے۔  
کیونکہ مصر کا شہر، وہ غلامان، سے افضل نہیں ہے۔  
وہ غلامان کی پائیج تاریخی منزلیں

### پہلوی منزل

پشتو نوں کی تاریخ میں دور اکبری کو بڑی اہمیت حاصل ہے۔ اس دور زیں سے پشتو نوں کی بہت تلمذ یادیں وابستہ ہیں۔ ازاں جملہ، تحریک روشنائی یا روشنائی ہی ہے۔ کہنے کو یہ تحریک بخ سیاسی مذہبی یا نیم مذہبی سیاسی تحریک تھی۔ لیکن اس تحریک کے نہایت دور رس اثرات پشتوں تاریخ پر مرتب ہوئے، پشتو لکھت پڑھت اور تعلیم و تعلم کا سلسلہ فی الاصل یہیں سے شروع ہوتا ہے۔ اگرچہ دور اکبری سے پہلے پشتو زبان کی رسم الخط موجود تھی۔ کسی حد تک تصویف و تالیف کا کام بھی ہوا تھا مگر اس تحریک کا لازمی نتیجہ قوم پرستی اور مذہبی مناقشات کی شکل میں برآمد ہوا۔ جس سے قومی وحدت تو پارہ پارہ ہو گئی البتہ شعر و ادب کے لئے راہ ہموار ہو گئی۔ تصوف نے پشتو شعر میں بار پایا اور پشتو کا حاسی، (عسکری) ادب وجود پنیر ہوا۔ سیاسی افق پر قوم پرستی کا سورج طلوع ہوا، مغل دشمنی قوم پرستوں کا شعار بن گئی۔ زبان و ادب میں "مذہب اور مغل" کے تعلق سے کئی محاورے اور حوالے داخل

\* اسٹرنٹ پروفیسر، گورنمنٹ پوسٹ گرینجوڈ کالج، شیوا، صوابی۔

ہو گئے۔ جو ابجک جزو زبان ہیں۔ اب بھی شعراء کی اکثریت ان محاورات اور حوالہ جات کا استعمال کرتی نظر آتی ہے۔

### پس منظر

اپنی منزل کی طرف بڑھنے سے پہلے میں قالین کرام کو ان مناقشات و مشاجرات کے کرداروں سے متعارف کرانا ضروری سمجھتا ہوں۔ ان تحریک میں دو فریق تھے اور لطف کی بات یہ ہے کہ دونوں غیر پشتون تھے اور پشتون ان کے پیروکار بن گئے۔

### فریق اول

فریق اول سید علی ترمذی تھے، جن کے والد کا نام قنبر علی تھا۔ زوجہ قنبر علی، بادشاہ ہمایوں کی عزیزیہ اور قرمبی رشتہ دار تھی۔ چونکہ قنبر علی دربارداری اور پسگری سے تعلق رکھتے تھے اسی وجہ سے سید علی کی پرورش ان کے دادا سید احمد نے کی۔ بعد ازاں حصول علم کی خاطر انہوں نے افغانستان اور ہندوستان کا سفر کیا۔ یہ وہی زمانہ تھا جس وقت بادشاہ ہمایوں شیر شاہ سوری کے ہاتھوں در بدر کی ٹھوکریں کھا رہا تھا۔ اسی عالم سراسریگی میں قنبر علی بھی حق تک ادا کر رہا تھا۔ اثنائے سفر باپ بیٹے کے درمیان ملاقات بھی ہوئی۔ قنبر علی نے بیٹے کو ایک بدرہ اشرافوں کا دیا۔ جسے افغان سپاہ پھین کر لے گئے۔<sup>۲</sup>

ہندوستان کے سفر کے بعد، سید علی ترمذی نے کوہستان روہ کا رخ کیا۔ دریائے سندھ پار کر کے موضع رستم میں سکونت اختیار کی۔ یہاں پر ان کے زہد و تتفق کے چرچے ہوئے۔ شادی بھی یہیں کی۔<sup>۳</sup> پھر نا موافق حالات کی بنا پر سید علی ترمذی نے یونیورسٹی کو مسکن بنا لیا۔ ان کی شہرت دور و نزدیک ہونے لگی۔ تصوف سے شغف کے باعث پیر بابا کے لقب سے مشہور ہوئے۔ آج بھی ان کا مزار مرجع خلائق ہے۔ ان کی وفات ۱۵۵۶ء میں ۱۷ سال کی عمر میں ہوئی۔ حضرت پیر بابا نسباً حسین سادات کے چشم و چراغ تھے۔ لساناً وہ ترک تھے۔ طویل سافر اور قیامِ کوہستان کی وجہ سے وہ مقامی زبانوں سے بھی آشنا تھے۔

### اخون درویزہ

فریق اول کے دوسرے کماندار اخون درویزہ تھے۔ درویزہ ان کا نام تھا۔ نلا تاجک تھے۔ حدود افغانستان میں ان کی پیدائش ہوئی۔ ملا زکی کے سامنے زانوئے تلمذ تھے کیا۔ اوہیزہ عمر میں سید علی

ترمذی المعروف پیر بابا سے ملاقات ہوئی۔ علاقہ رَّتَم اور بعد ازاں بوئر میں اپنے مرشد کے ساتھ رہے۔ بوئر ہی میں تحریک روشنایہ کے خلاف کتابیں لکھیں۔ اور بقول ان کے بازیڈ روشن کے ساتھ ان کے کئی مناظرے ہوئے۔ بازیڈ روشن کی مشہور کتاب خیر اہلبیان کے جواب میں انہوں درویزہ نے تذکرۃ الابرار و الاشترار لکھی۔ جس میں اس وقت کی پشوون سوسائٹی کی تصویر دھندلائی ہوئی نظر آتی ہے۔ انہوں درویزہ نے ایک اور کتاب مخمرن زبان پشوٹ لکھی جس کے طرز کلام پر خوشحال خان خلک نے نکتہ چینی کی ہے۔<sup>۳</sup>

### فریق ہانی

تذکرۃ ہاغنہ بازیڈ روشن کے ذکر کے بغیر ادھورا سمجھا جاتا ہے۔ بازیڈ کے والد کا نام عبداللہ تھا۔ موصوف جنوبی وزیرستان کے گاؤں کافی گرام کے رہنے والے تھے۔ بازیڈ روشن ان کی دوسری بیوی آمنہ کا بیٹا تھا۔ عبداللہ کے سُر بسلسلہ تجارت جاندھر میں مقیم تھے۔<sup>۴</sup> بازیڈ کی پیدائش یہیں پر ہوئی۔ بچپن پنجاب کی فناوں میں گزارا۔ پنجابی زبان پر دسترس کا فائدہ انہیں خیر اہلبیان کے لکھنے میں ہوا۔ کیونکہ کتاب مذکور چار زبانوں میں لکھی گئی ہے۔ پنجابی زبان کی تاریخ میں بازیڈ انصاری کی بڑی اہمیت ہے۔ بازیڈ روشن جنہیں انہوں درویزہ بازیڈ تاریک یا پیر تاریک کے نام سے یاد کرتا ہے بنیادی طور پر تصوف سے نسلک تھے۔ چونکہ وہ وزیرستان سے وابی پشاور آگئے تھے۔ جو کہ میدانی علاقہ ہے۔ نزاعی مسائل پر ان کا مقامی علماء سے اختلاف ہو گیا۔ بات حکام تک پہنچ گئی۔ حکام نے روشنایوں کی مقبولیت کو اپنے لیے خطرہ سمجھا۔ لہذا تحریک روشنایہ کو دبانے کے لیے حکومت وقت کی پہ حرکت میں آگئی۔ دوسری طرف علمی محاذ پر حضرت پیر بابا اور انہوں درویزہ کے ساتھ مناظرات کی لڑائی ہونے لگی۔ جو مناقشاتِ ہاغنہ کا ایک روشن باب ہے۔

بازیڈ روشن کے بیٹوں میں قابل ذکر جلال الدین المعروف بے جلالہ ہے۔ جو ہماری پہلی منزل کا ہیرہ ہے۔ دوسرा قابل ذکر پہ سالار ملائمیر و یوسفی ہے۔ اسی ملا میرد کا ایک رشتہ دار مصری خان شہید ہماری دوسری منزل کا سُورما ہے۔

کلمہ

حضرت پیر بابا اور بازیڈ روشن کے درمیان بعض علمی مسائل پر نزاع ہوا۔ یہ نزاع آجتہ آہستہ

باتاude جنگ کی طرف بڑھتا گیا۔ اسی زمان میں حسب دستور عوام نے بھی حصہ لیا۔ بازیڈ کی وفات کے بعد مذکورہ زمان سے عوام میں اشتعال بھڑکایا گیا۔ پھر اشتعال نے لشکر کشی کی صورت اختیار کی۔ روشنیوں پر ہر طرف سے یلغار ہوئی۔ موضع سرخابی میں زبردست جنگ ہوئی۔ روشنیوں نے درہ اسمبلیہ کا رخ کیا (یہ ٹھیک وہی مقام ہے جہاں انگریزوں اور مجاهدین کے درمیان ۱۸۴۳ء میں معزک کارزار گرم ہوا تھا) اسی درہ کے پانی ڈھال (slope) پر مردانہ، صوابی اور بوئیر کی سرحدیں ملتی ہیں۔ پانی ڈھال (slope) کے سرے پر روشنی لشکر نے ضلع صوابی میں قدم رکھا۔ پہاڑ سے اتر کر، براستہ بہو، اماں کوٹ اور نوگرام یہ لشکر موضع میں پہنچ گیا۔ موضع بہو کے چشمہ پر اس لشکر نے رات گزاری تھی۔ ۲۔ اگرچہ یہ تفہیلات حالتاں کے مصف کی ہیں تاہم یہ اتنی صاف ہیں کہ آج بھی اس رستے کی نشاندہی ہو سکتی ہے۔ بہو ایک گاؤں کا نام ہے۔ جہاں پانی کا چشمہ آج بھی موجود ہے۔

### جنگ مینی

جنگ سرخابی کے بعد موضع مینی کے قریب زبردست رن پڑا۔ یہ مقام صاحبزادہ خورشید میموریل کائیج کے پاس ہے۔ یہ جنگ خاصی لمبی تھی۔ کیونکہ کوتل کے اطراف میں بڑے بڑے قبرستان موجود ہیں۔ کائیج مذکور کے سامنے جو قبرستان ہے وہ قبرستان ملا میرہ کے نام سے مشہور ہے۔ چونکہ لشکر روشنیوں کی کمان سردار ملا میرہ کے ہاتھ میں تھی اور وہ یہیں واصل بحث ہوئے تھے اسلئے یہ قبرستان اس کے نام سے مشہور ہوا۔ قبرستان مذکور کی قبریں نئی اور تازی معلوم ہوتی ہیں۔ بعض قبروں کے گرد احاطہ بھی ہے۔ ایک دو قبریں نمایاں اور بڑی ہیں شاید ان میں ایک ملا میرہ کی بھی ہو۔ دوسرا طرف کی قبریں محدود ہیں۔ دونوں قبرستانوں میں کسی قسم کا کوئی کتبہ موجود نہیں ہے۔ واضح رہے کہ یہ قبرستان ۱۹۸۹ھ کے ہیں۔

### جنگ باڑہ

جنگ مینی کے بعد روشنیوں کا بچا کھپا لشکر دریائے سندھ کی طرف بڑھ گیا۔ در اصل سردار روشنیوں کا ارادہ حدود رہستان سے نکلنے کا تھا۔ انہوں دریائے سندھ کے دائیں کنارے کے بائیوں سے خط و کتابت کی اور ان سے پناہ کی درخواست کی جو علاقہ پچھے کے عوام نے منظور کی۔ اگرچہ بعد میں وہ اپنے اس وعدے سے منحرف ہو گئے۔ اس کے نتیجے میں لشکر روشنیوں کو ناقابل طالعی نقصان پہنچا۔

جنگ باڑہ میں اس جگہ لڑی گئی تھی جس جگہ تریلا ڈیم بنا ہوا ہے۔ جنگ میں طرفین نے خوب دادخاخت دی۔ روشنائی افواج کا کماندار اعلیٰ بایزید کا بڑا بیٹا شیخ عمر تھا۔ جبکہ عساکرِ سوات و بوئیر کا سردار لشکر حمزہ خان تھا۔ حمزہ خان کے متعلق کہا جاتا ہے کہ وہ خوانین سوات (تحانہ) کا نمائندہ اور جدا مجدد تھا۔ روشنائی تحریک کا زوال در اصل حمزہ خان سے چھیڑ چھاڑ کا نتیجہ تھا۔ خوانین افغانہ کا اپنا ایک مراج ہے۔ ہے وہ سب سے الگ اور سب سے فائق سمجھتے ہیں۔ جہاں کہیں نماہب اور پشتون روایات کا موازنہ آتا ہے پشتونوں نے ہمیشہ پشتون ولی (پشتون روایات) کے حق میں فیصلہ دیا ہے۔ ۷ فرقہ روشنائی کے استیصال میں خانفین نے دو امور کا سہارا لیا تھا۔ اول فرقہ روشنائی کے علمبردار غیر پشتون (آرمز) ہیں اور دوم فرقہ روشنائی کے پیروکار دائرہ اسلام سے خارج ہیں۔ دونوں امور نہایت قوی اور پُرکشش تھے۔

غیر پشتون ہوتا تو عوام کی سمجھ میں آ سکتا تھا۔ البتہ اسلام سے خروج اور اس کے عواقب سے عامۃ الناس بے بُر تھے سو امرِ ثانی نی تشریع ہو سکتی ہے کہ روشنائی عقاقد کے علمبرداروں کا خون مباح ہے۔ جو جس کو قتل کرے اس کا ساز و سامان اُس کو غنیمت میں ملے گا۔ نیز یہ جگلی قیدی از روئے اسلام غلام ہوں گے۔ لہذا جس کسی کے ہاتھ عورت، مرد یا پچھے لگ جائے وہ اُسے غلام بنا سکتا ہے۔ اور اُسے اپنے تصرف میں لا سکتا ہے۔

عساکر روشنائی متواری جنگوں سے کمزور ہو گئے تھے۔ نیز انکا ایک معتقدہ حصہ جنگوں میں کام آ چکا تھا۔ سکک اور رسد کی کی کی وجہ سے وہ بیماریوں اور بھوک کا شکار تھے۔

یوسفریٰ قوم کی ملی قیادت کے سامنے وہ نہ ظہر سکے۔ خصوصاً کوہستانی اقوام کی سکک مسلسل ان کے لیے جان لیوا ثابت ہوئی۔ جنگ باڑہ میدانی علاقہ میں روشنائیوں کی قسمت پر مہر قتل شہرت کر گئی۔ فرقہ روشنائی کی ایک کثیر تعداد موت کے گھات اتر گئی۔ جو زندہ بچے انہیں پشتون سپاہ نے اسیر بنا لیا۔ انہیں اسیران جنگ کو مذہبی فتویٰ کی روشنی میں غلام کہا جانے لگا۔ ان غلاموں کی تعداد معلوم نہیں۔ البتہ کسی مرکزی حکومت کے نہ ہونے کی وجہ سے غلاموں کی یہ بہاعت مختلف لوگوں اور قوموں میں قسمیم ہوئی۔ چنانچہ اسیران جنگ کا بڑا حصہ یوسفریوں کے قبضے میں آیا۔ یوسفریٰ قوم اس وقت دو حصوں میں بہت گئی تھی۔ ایک بڑی اکثریت کی رہنمائی ملک حمزہ خان کے حسے میں آئی۔ جنبد وہ سرے

جنتھے کی سرداری ملا میر و منڈڑ کے ہاتھوں میں تھی۔ گویا یہ دین و سیاست کی واضح تقسیم تھی۔ جس میں نہیں سیاست کی جیت ہوئی اور تصوف پسپائی اختیار کر گیا۔

جنگ باڑہ میں فرقہ روشنیے کے ہوتے ہوئے علیبردار اپنی جان کھو بیٹھے جن میں قابل ذکر بازیزید روشن کے تین بیٹے ہیں۔

### ۱- شیخ عمر ۲- خیر الدین ۳- نور الدین

سرداروں کے علاوہ یونگلوں کی تعداد میں عام لوگ قتل ہوئے۔ اسیран جنگ میں بازیزید روشن کا جوان بیٹا جلال الدین بھی شامل تھا۔ جلال الدین کم عمر اور خوبصورت نوجوان تھا۔ اُس نے معرکہ کارزار میں تلوار کے جوہر دکھائے۔ جنگ کا پانسہ پلتا تو جلال الدین لختا بھڑتا دریا میں گود گیا۔ یوسفیوں نے تعاقب کیا مگر قست کا دھنی صحیح سلامت تیر کر محاذ جنگ سے کمی میل دور پانی سے نکلا۔ جہاں ایک دیہاتی عورت نے اس کی جوانی اور خوبصورتی پر ترس کھا کر اُسے پناہ دے دی۔ معلوم نہیں وہ کتنے دنوں تک اُس فرہتہ رحمت کی گمراہی میں رہا؟ تا آنکہ اکبر اعظم کے حکم سے اُسے رہائی ملی۔

### غلامان روشنیے

جنگ باڑہ فرقہ روشنیے کو میدانی علاقوں سے بے خل کرنے میں فیصلہ کن ثابت ہوئی۔ روشنیے عقائد کے علیبردار موت کے گھاث اُتر گئے۔ جو نقش رہے وہ اسیران جنگ کا حصہ بنے۔ لیکن یہ اسیران جنگ عام قیدی نہیں تھے۔ ان کے ساتھ انتہائی بُرا روایہ روا رکھا گیا بازیزید انصاری کی یہود بی بی شموں کو ایک ڈوم کے نکاح میں دے دیا گیا۔ اسیران جنگ کو غلام بنا کر مختلف چیزوں اور خیلوں میں بانٹا گیا۔ انہیں دوسرے درجے کی شہریت ملی کیونکہ وہ مغلوب اور منہم فرقہ سے تعلق رکھتے تھے۔ حالانکہ یہی غلام اگلے زمانے کے پہ سالار بننے والے تھے۔

### جلال الدین اکبر کی آمد

انہی دنوں میں جلال الدین اکبر مرزا حکیم کی شورش دبانے کی خاطر کامل گیا ہوا تھا۔ مرزا حکیم نے سرتسلیم خم کیا تو اکبر یلغار کرتا ہوا ۱۲ شعبان ۹۸۹ھ کو سندھ ساگر پہنچا۔<sup>۸</sup> انک کا قلعہ ابھی بنا نہیں تھا۔ موضع ہند سے دریا عبور کر کے بادشاہ وقت انک کے مقام پر پہنچا مقام عبور موزوں پا کر

قلعہ بنانے کے احکام صادر فرمائے۔

دریں اشرا روشنیوں کے فریادی (ستقیث) اکبر کے دربار میں بازیابی پا گئے۔ انہیں فرقہ روشنیہ کی سرگزشت سنائی<sup>۹</sup> اور ایران جنگ (غلامان یوسفی) کی حالت زار کا قصہ سنایا۔ خود بھی اکبر اتنے بڑے واقعے سے کیسے بے خبر رہ سکتا تھا؟ سو ایران جنگ کی رہائی کے لیے احکام صادر ہوئے۔ بادشاہی حکم پا کر بہ ایر مجبوری یوسفیوں نے غلامان روشنیہ کو واگزار کر کے بادشاہ کے حضور میں پیش کیا۔

غلام بنائے جانے کی حقیقت پر تو موافق اور مخالف دونوں فریق کے موئیین متفق ہیں۔ انہوں درویزہ نے فرقہ روشنیہ کی لکھت و اسارت کا قصہ مزے لے لے کر بیان کیا ہے۔ تاہم فرقہ روشنیہ کے معتقد مصنف علی محمد مخلص نے بھی یہ تسلیم کرنے سے گریز نہیں کیا کہ یوسفی قوم نے ایران جنگ کو غلام بناء کے اپنے گھروں میں رکھا تھا<sup>۱۰</sup> اور ایران جنگ کی غلائی میں سندھ پار کے لوگ (ذراک) بھی برابر کے شریک تھے۔ کیونکہ ذراکوں نے انہیں پناہ دینے کی حادی بھری تھی جس کے بھروسے پر وہ دریا پار آتے گئے تھے۔

اکبر اعظم نے روشنیوں کی زوداد سُنی تو انہیں آزاد کروا کے رخصت کر دیا البتہ جلال الدین عرف جلالہ کو دربار داری کے لیے موزوں پا کر اپنے ساتھ دہلي لے گیا۔ جلال الدین نے دربار اکبری میں کتنا عرصہ گزارا اس کا اندازہ معلوم نہیں البتہ دور اکبری کے مورخ نظام الدین احمد کے بقول جلال الدین اکبر رمضان کی آخری تاریخ کو لاہور پہنچا۔ عید نظر ۹۸۹ھ میں گزاری ۵ ذیقعد کو بادشاہ اکبر فتح پور سیکری کے لیے روانہ ہوا۔

علی محمد مخلص نے اپنی کتاب حالتامہ میں لکھا ہے کہ جلال الدین عرف جلالہ اپنے معتقدین کے بے حد اصرار پر دربار اکبری سے فرار ہوا۔ دن رات سفر کرتا ہوا وہ براستہ خوشاب علاقہ رہستان میں داخل ہوا۔ معلوم رہے کہ پشاور اور بونوں سے ایک راستہ کوہ چھپالی کے نیچے میں سے گزر گاہ تھا۔ اسی درہ چھپالی سے ہو کر جلالہ اپنے معتقدین کے ہمراہ علاقہ روہ میں داخل ہوا۔ دریائے سندھ کے باہمیں کنارے سفر کرتا ہوا جلالہ دوبارہ ضلع صوابی میں وارد ہوا۔ بلکہ اس مرتبہ وہ محلہ آور کی حیثیت سے نہیں بلکہ ایک تھکے ہارے مسافر کی طرح علاقہ رزڑ میں داخل ہوا تھا۔ علاقہ رزڑ (صوابی) میں دوبارہ دارد ہونے کے دو سبب ہو سکتے ہیں۔

-۱ پشاور کا راستہ حکام کا راستہ تھا۔ لہذا حکامِ مغل سے پہلو ہبی کرنے کے لیے صوابی کا راستہ موزوں و مناسب تھا۔

-۲ معتقدین بازیزید کو اکٹھا کرنے کے لیے علاقہ رزز کا دورہ ضروری تھا۔ چونکہ لشکرِ افغانہ منتشر ہو گیا تھا۔ اس لیے بقیہ السیف روشنیوں کو ڈھونڈنا اور واگزار کروانا جلالہ کا فرض اولین بنتا تھا۔ جسے وہ اپنے حامیوں کی مدد سے نبھا گیا۔

پہلے ذکر ہو چکا ہے کہ یوسفیوں کے میدانی علاقے میں فرقہِ روشنیہ کا اثر و رسوخ کافی حد تک پھیل گیا تھا۔ چونکہ روشنیوں کا دارالخلافہ ”کلا ڈھیر“ تھا جو موجودہ مردان کے قریب کہیں واقع تھا۔ بعض لوگ اسے چارسدہ میں باتتے ہیں گویا روشنیوں کا دارالحکومت علاقہ یوسفی کے دل کی مانند تھا۔ روشنیوں کا سپہ سالار ملا میر گزہی امازی (لکر کوٹ) کا رہنے والا تھا۔ ان حقائق سے یہ بات پایہ ثبوت کو پہنچتی ہے کہ مردان اور صوابی میں روشنیوں کی اکثریت تھی اور ان لوگوں کے مل بوتے پر انہوں نے حکومت بنائی تھی۔

جلال الدین علاقہ رزز میں آیا تو اس کی آؤ بھگت ایک بیڑ اور پیر زادے کی حیثیت سے ہوئی۔ بڑے بڑے قصبات میں جلالہ کا قیام ایک نئی جنگ کو دعوت دینا تھا۔ لہذا علاقہ کے عوامین نے جلالہ کو سرحدِ رزز پر نہ کھراوا�ا۔ اس ٹھکانے کے چنان میں دو مصلحتیں تھیں:

-۱ یہ مقامِ رزز (صوابی) اور سدھوم (مردان) کا مقام اتصال تھا۔ ظاہر تو یہ جگہ علاقہ رزز میں واقع تھا۔ لیکن مسافت کی وجہ سے صحراء میں شمار ہوتا تھا۔

-۲ یہ مقامِ دُور دراز اور غیر آباد تھا۔ جس سک رسمی آسان نہ تھی۔

### وہ غلامان

روشنیوں کی آمد سے پہلے یقیناً یہ جگہ آباد رہی ہو گی کیونکہ یہاں بده مت اور ہندو شاہیہ کے آثار کثرت سے ملے ہیں۔ البتہ دور روشنیہ میں یہاں چند گوجر آباد تھے۔ جو عوامین رزز کے باج گزار اور کسان تھے۔ یوسفیوں نے روشنی مفرورین کو یہ مقام پناہ گاہ کے طور پر دیا تھا۔ چونکہ جلال الدین اپنے معتقدین کے بے حد اصرار پر دربار اکبری سے بھاگ کلا تھا اس لیے یہ دُور افتادہ مقام اس کے لیے صحراء میں نگران کی مانند تھا۔ یوسفیوں اور دلرازوں کی قید میں جتنے روشنی اسیز تھے


وہ ایک ایک کر کے یہاں جمع ہوئے۔ چونکہ یہ اسیران جنگ مذہبی فتاویٰ کے مطابق ”غلامان غیمت“ تھے۔ اسی وجہ سے ان کے اجتماع سے یہ غیر معروف مقام ”وہ غلامان“ کے نام مشہور ہوا۔ اگر طبقات اکبری کے مصنفوں کو درخور اعتنا سمجھا جائے تو یہ واقعات شعبان ۹۸۹ھ سے ذیقعد ۹۸۹ھ کے ہیں۔ جو سن عیسوی ۱۵۸۱ کے برابر مانے جاتے ہیں۔ ۱۱) لہذا ہم ”وہ غلامان“ کی آہادی و تاریخ کا سال ۱۵۸۱ء کو سمجھتے ہیں۔ دور اکبری کا ایک یہ سال پشوٹون تاریخ کا سنگ میل ثابت ہوا۔ کیونکہ اسی سال اکبر نے قلعہ ایک کی تعمیر شروع کروائی تھی۔ نیز اسی سال روشنائیوں کو پے در پے شکستوں کا سامنا کرنا پڑا۔ جس کے باعث میدانی علاقوں سے ان کے قدم اکھڑ گئے اور انہوں نے تیارا (خیبر ایجنسی) اور افغانستان کو اپنا مستقر بنایا۔ معلوم نہیں کہ جلال الدین روشنائی اور اس کے معتقدین وہ غلامان میں کتنا عرصہ رہے؟ بہر حال یہ قیام مختصر رہا ہو گا۔ کیونکہ وہ غلامان یونیورسیتی سرحد کے قریب ہے اور یہاں کسی بھی وقت طبل جنگ نہ کلتا تھا۔ کچھ عرصہ قیام کر کے روشنائی بیرون کا در موضع ”ٹومی“ (مالا کند ایجنسی) کے لیے روانہ ہوئے۔ جہاں جنگ باڑہ کے تھکے ماندے اور رخی جمع تھے۔ جن میں جلال کی والدہ ”شمسو“ بھی تھی۔ ۱۲)

وہ غلامان کی وجہ تسلیہ پر رقم نے متعدد بار عالمگردین وہ سے گفتگو کی ہے۔ جن کا حاصل ہیں ہے کہ بہشاہ اکبر کے دربار سے چند غلام بھاگ نکلے تھے۔ جنہوں نے یہاں پناہ لی تھی۔ ان بھاگے ہوئے غلاموں کی وجہ سے اس مقام کا نام ”وہ غلامان“ پڑ گیا۔ تحقیق سے یہ بات سائنسے آئی کہ ”غلامان“ نام کی اور کوئی بستی کہیں اور سننے میں نہیں آئی۔ رحمان بابا نے جس ”وہ غلامان“ کا ذکر کیا ہے۔ غالباً وہ اسی نام کرکے ہے۔ کسی خاص مقام کا نام نہیں۔ ۱۳)

اگرچہ فرقہ روشنائی کے عروج و زوال کو چار سو سال ہوئے ہیں۔ آج بھی ضلع صوابی کے کئی مقامات پر فرقہ روشنائی کی باقیات دیکھنے میں آتی ہیں۔ موضع کالو خان میں ایک خاندان ”تاریکیان“ کے نام سے اپنی پہچان رکھتا ہے۔ چونکہ پیر روشن (بایزید) کو ان کے مخالفین نے ”چیر تاریک“ کا لقب دیا تھا۔ اس لیے اس کے پیر و کار ”تاریکی“ مشہور ہو گئے۔ چار سو سال کی مدت میں ”تاریکی“ تاریخ کے اندر ہیروں میں کھو گئے۔ ورنہ گوھی امازگی تو ملا میرہ کا مسکن تھی اس کی اولاد اور پیر و کاروں کی باقیات کہاں گئی؟ وقت کے ساتھ ساتھ وہ تاریکی سے اجائے میں آگئے اور توی دھارے میں مغم مہم ہو گئے۔

## دوسری منزل

مقالے کے پہلے حصے میں ملا میرود کا تعارف کرایا گیا ہے۔ ملا میرود امام بن عثمان کی اولاد میں سے تھا۔ با یزید الفصاری کی تعلیمات سے وہ اس قدر متاثر تھا کہ وہ فرقہ روشنیہ کے قائدین میں شمار ہونے لگا۔ چنانچہ جب قوم یوسفیہ مذہب کے نام پر دو حصوں میں بٹ گئی تو میرود کاراں با یزید کا سپہ سالار ملا میرود مقرر ہوا۔ ملا میرود کا اصل نام ”حسن“ تھا۔ با یزید الفصاری کے نظریہ کے ملنگ ہونے کی وجہ سے اُسے ”ملا“ کا خطاب ملا۔ یہی ملا آگے چل کر فرقہ روشنیہ کے سردار اعلیٰ کے منصب پر فائز ہوا۔ اگرچہ موئرخ روشن خان نے ان کا نام ”پیر حسن“ لکھا ہے۔ مگر قرین قیاس ہے کہ اس کا نام ”میر حسن“ ہو گا۔ دینی دلطائف و خدمات کی وجہ سے ان کا نام ”ملا“ پڑ گیا۔ جس میں اس کے نام کا پہلا حصہ ”میر“ سے ”میرود“ ہو گیا۔ ملا میرود اپنے وقت کا عالم و فاضل اور صاحب عمل پر سالار تھا۔ وہ با یزید الفصاری کے چچے معتقدین میں شامل تھا۔ چنانچہ اپنی آدروش کی پاسداری کے لیے اُس نے جگ مبنی ۹۸۹ھ میں اپنی جان کا مزارناہ پیش کیا۔ اس کی قبر گورنمنٹ کالج کوٹھا (صاحبزادہ خوشیدہ میموریل کالج) سے بجانب غرب قبرستان ملا میرود میں آج بھی دیکھی جا سکتی ہے۔ اسی ملا میرود (میر حسن) کا ایک رشتہ دار اجون خان یا جیون خان تھا۔ جو ملا میرود کا مخالف اور اخون درویزہ کا معتقد تھا۔ جیون خان فرقہ روشنیہ کے مخالفین کے عائدین میں سے تھا۔ چنانچہ جس وقت ”ملا میرود“ پیر روشن کے لئکر کی کمان کر رہا تھا۔ عین اسی زمانہ میں اجون خان، غازی بابا (سید علی ترمذی کا پوتا)، اخون<sup>۱۲</sup> کریم داد (پیر اخون درویزہ) اور اخون سالاک کی معیت میں فریق مخالف کے سر برآورده اشخاص میں شامل تھا۔ چنانچہ یہ دوستانہ اور مذہبی اتحاد فرقہ روشنیہ کے استیصال کے بعد بھی جاری رہا۔ البتہ محاذ اور رُزخ ان کا روشنیانوں کی بجائے چیلساں تک علاقہ ڈوما (موجودہ تریبل جھیل کے دونوں اطراف) کی طرف ہو گیا۔ علاقہ ڈوما کے باسی اس زمانے میں دائیہ اسلام سے باہر تھے۔ ہندو شاہیہ کے زیر اثر وہ ہندو مت کے علاوہ مختلف قسم کے رسم و عقائد کے ماننے والے تھے۔ اخون سالاک کی سرکردگی میں یہ علاقہ فتح ہوا۔ اسلام کا پیغام گھر گھر تک پہنچ گیا۔ اجون خان (جیون خان) اور ملا میرود کا شجرہ نسب کچھ اس طرح ہے۔<sup>۱۵</sup>



اس شجرہ نب سے معلوم ہوتا ہے کہ اجون (جیون) ملا میرہ کا چچا زاد بھائی تھا۔ امان بن عثمان کا خاندان مذہبی روحانیات کے سبب دو مختلف ٹولوں میں تقسیم ہو گیا تھا۔ ایک ٹولے کی قیادت میر حسن (ملا میرہ) کے ہاتھوں میں تھی۔ جبکہ دوسرے جنکے کی رہنمائی کا دویڈار اجون خان (جیون خان) تھا۔ ملا میرہ تحریک روشانیہ میں اپنا مقام بنایا گیا تھا۔ دوسری طرف اجون خان اخون درویزہ کے دھڑے کے عائدین میں شمار ہوتا تھا۔ اگرچہ ہمارے پاس جنک میں کی تفصیلی تاریخ نہیں ہے مگر قیاس کیا جاتا ہے کہ اجون خان اپنے موئیدین کے ہمراہ، اس جنک میں اپنے چچا زاد بھائی ملا میرہ کے مدد مقابل ہوں گے۔ جنک میں ملا میرہ کی لکست دموت پر بنتی ہوئی۔ آج صرف ”قبرستان ملا میرہ“ اس عظیم مناثشے کی داستانی درد کی گواہی دے رہا ہے۔ ملا میرہ کی یادگار زندہ ہے اجون خان تاریخ کے گرد غبار میں چھپ گیا ہے۔ البتہ اجون خان کا اولو الفرم بینا تاریخ کے صفحات پر اپنا نام ثبت کر گیا ہے۔

حضرت سید علی ترمذی نے شیوخ اسلام کے لیے ہو گردپ تکمیل دیا تھا اُس میں اخون درویزہ کے فرزند کریم داد شہید کے سوا اخوند سالاک اجون خان (منذر) بھائی خان اور غازی بابا (سید احمد المعروف بہ خواجہ نور) شامل تھے۔ غازی بابا اس ستم جہاد کا کمانڈرِ اعلیٰ تھا۔ ان کا مزار موضع محبت (مردان) میں غازی بابا کے نام سے مشہور ہے۔ اس جہادی گروپ کی کوششوں سے کوہ سیاہ کے رہنے والے مسلمان ہوئے۔ اخون سالاک کا مزار کوہ سیاہ کے دامن میں دریائے سنہ کے باکیں کنارے کابل گرام کے مقام پر واقع ہے۔ سید خواجہ نور کا سال وفات ۱۴۰۳ھ ہے۔<sup>۱۹</sup> اس حساب سے وہ

مشہور قوم پرست شاعر خوشحال خان خنک کے معاصر تھے۔ خوشحال خان کی وفات ۱۹۰۰ھ میں ہوئی۔ اجون خان بھی خوشحال خان خنک کے معاصر اور قوم منڈر (یوسفی) کے سردار تھے۔ ہو سکتا ہے کہ اجون ننان عمر میں خوشحال خان خنک سے بڑے ہوں۔ خوشحال خان کے دیوان میں ملا میرد اور اجون خان کا ذکر تو نہیں ہے۔ ہاں مصری خان منڈر کے متعلق ان کے دو نرمتی شعر ملتے ہیں۔ علاوہ ازیں تاریخ مرصع میں مصری خان امازیٰ کی ایک مہم کا تذکرہ بھی ہے۔ یہ دونوں مصری خان ایک شخص ہیں۔

### مصری خان منڈر

مصری خان منڈر کا ذکر پشتوں زماء کے سلسلہ تاریخ میں ملتا ہے۔ چونکہ خوشحال خان شاعر اور آزاد طبیعت کے مالک تھے اس لیے ان کے دیوان میں تقریباً ہر ملتی سورما اپنی بہیت کذائی کے ساتھ نظر آتا ہے۔ چنانچہ مصری خان منڈر کے متعلق ان کے یہ دو شعر قابل ذکر ہیں۔

۱۔ ”مصری خان منڈر کنارے پر محچلیاں پکڑتا ہے۔ وہ اود بیلاو کی طرح گر مجھ سے سر چھپاتا پھرتا ہے۔

۲۔ ”مصری خان منڈر پچکے پچکے جگال کرتا ہے (مہانوں کے ڈر سے) جس طرح دو شیزہ ایام ماہواری میں روزہ خوری کرتی ہے۔“<sup>۱۷</sup>

یہ اشعار بقول حقیقت دوست محمد خان کے ایام دشمنی کی یادگار ہیں۔ بعد میں خوشحال خان اور مصری خان دوست بن گئے تھے۔ اگرچہ ان شعروں میں مصری خان کی نہمت بیان ہوئی ہے۔ تاہم یہ کیا کم ہے کہ خوشحال خان جیسے شاعر کے دیوان میں مصری خان منڈر اپنی جگہ بنا گیا ہے۔ ان اشعار سے یہ بات پایہ ثبوت کو پہنچتی ہے کہ مصری خان اپنے زمانے کا سر برآورده یوسفی سردار تھا اور خوشحال جیسے شخص بکے لیے اس سے انعام برنا ممکن نہ تھا۔

تاریخ مرصع میں خوشحال خان خنک کی ایک مہم کا ذکر خود اس کی زبانی موجود ہے۔ مہم کی ناکامی پر خوشحال خان خنک کہتا ہے ”میں اور مصری خان امازیٰ دونوں آزردہ ہو گئے“ یہ مہم جمادی الاول ۱۰۸۶ھ میں روائہ ہوئی تھی۔<sup>۱۸</sup>

ان تصریحات کی روشنی میں کہا جا سکتا ہے کہ مصری خان منڈر (امازیٰ) خوشحال خان کے معاصر تھے۔ جہاد ڈوما کے عادوں میں مختلف ملی مہمات میں ان کا بھر پور حصہ رہا تھا۔ پشتوں تاریخ میں مصری

- خان کے نام سے کئی شخصیات کا ذکر موجود ہے جن میں قابل ذکر یہ ہیں:
- مصری خان: کوہستان روہ سے پہلے مصری خان جو اپنے نمانے کے سردار اور رعیم تھے افغان بادشاہ شیر شاہ سوری کے معاصر گزرے ہیں۔ ۱۹
  - مصری خان خنک: ملک اکوڑ خان کے ایک بیٹے کا نام مصری خان تھا جو خوشحال خان خنک کے دادا بھی خان کے بھائی تھے۔ ۲۰
  - مصری خان قلعہ دار: غلہ ڈھیر مردان کے قریب ایک گاؤں کا نام ہے جہاں مغلوں نے تھانہ بنایا ہوا تھا۔ اسی تھانہ میں مصری خان مغلوں کی طرف سے تھانیدار یا قلعہ دار تھا۔ یوسفیوں نے غلہ ڈھیر کی فتح کے وقت اسے مار ڈالا تھا۔ اسی مصری خان کو تاریخ مریع نے مصری خان کو ٹیکا لکھا ہے۔ ۲۱
  - مصری خان منذر امازی: جو مصری شہید کے نام سے بھی مشہور ہے۔ وہ غلامان کی دوسری منزل کا شاہسوار بھی مصری خان ہے۔ پہلے بیان ہوا ہے کہ مصری خان خوشحال خان خنک کا معاصر اور یوسفی قوم کے سربراہ ارشاد میں سے تھا۔ چونکہ یوسفی قوم اور گزیب بادشاہ کی سخت مخالف ہو گئی تھی۔ تمام علاقے میں بغاوت کی سی کیفیت تھی جس کی وجہ سے بد امنی کا دور دورہ تھا۔ آئے دن کے خرثقوں سے نجک آ کر مغل شہنشاہ اور گزیب نے مردان کے قریب موضع گردھی امازی میں قلعہ بنانے کا حکم صادر کیا۔ یہ قلعہ لنگر کوٹ کے نام سے پشتوں کی تاریخ میں شہرت رکھتا ہے۔ خوشحال خان خنک نے قلعہ بنانے کی مخالفت کی تھی چنانچہ اس کے دیوان کے ایک شعر میں اس کا عنديہ بیان ہوا ہے۔
- ”مغلوں نے لنگر کوٹ بنایا میں دوبارہ نگہ افغانی کے ہاتھوں میدان میں کوڈ گیا۔“ ۲۰
- ۱۹۲۸ء میں خوشحال خان خنک مغلوں کی قید سے رہا ہوا۔ قلعہ سازی مشورت ۱۹۲۹ء میں ہوئی ہو گی۔ کیونکہ لنگر کوٹ کی تعمیر ۱۹۲۹ء کا واقعہ ہے۔
- تاریخ مریع میں بھی اس واقعے کا ذکر ملتا ہے ”نواب مہابت خان نے قلعہ بنانے کا مشورہ مانگا تو میں نے کہا قطعاً نہیں۔ اس مہم سے باز رہو۔ کیونکہ یوسفی قوم ازیل گدھے کی مانند ہے۔ تمہارے ہاتھ اور کپڑے دونوں لمحز جائیں گے اگر تم یوسفیوں کو مطیع بنانا چاہتے ہو تو بالائی سو سال کے متمام و

مخار میں قلعہ بنانا تو۔۔۔ (ورثہ اس قوم کو زیر نہ کر سکو گے)

مقامِ مشورت میں شمشیر خان تین بھی بیٹھا تھا۔ اُس نے قلعہ بنانے کی حمایت کی اور پوشیدہ طور پر بادشاہ اور انگریز کو لکھا کہ لنگر کوت اور ہند کے قلعے بنانا انتہائی ضروری ہے بادشاہ موصوف نے نواب مہابت خان کو قلعے بنانے کی اور شمشیر خان تین کو تھانیدار لنگر کوت مقرر کیا نواب مہابت خان حسب حکم بادشاہ عازم کامل ہوا۔

شمشیر خان تین یوسفینوں کو مطیع بنانے کے لیے بھیجا گیا تھا۔ جس کے پاس ہزاروں سکے فوج تھی۔ ہند اور لنگر کوت دونوں مقامات علاقہ یوسفری کی اہم گزرگاہوں پر واقع تھے۔ قلعہ لنگر کوت مصری خان منڈڑ کے گاؤں ہی میں تعمیر ہوا تھا۔ لہذا یوسفری عائدین اور شمشیر خان کے درمیان تصادم ناگزیر تھا۔ واضح رہے کہ امازی (منڈڑ) یوسفری ہیں۔ مصری خان اپنے عہد کا سر کردہ شخص تھا۔ ان کی ہر دیالیں اپنی قوم اور اپنی زمین سے تھیں۔ شمشیر خان بادشاہی حکم کا نفاذ کوہستان روہ تک چاہتا تھا۔ جس کی مخالفت گوئی یوسفینوں نے ہدود مدد سے کی۔ تواریخ حافظ رست خانی کے مؤلف نے لکھا ہے۔ کہ مصری خان منڈڑ کے خوشحال خان خنک پر احسانات تھے۔ خوشحال خان کے گھرانے کو علاقہ یوسفری میں پناہ دینے والے جرگے میں مصری خان بھی شامل تھا اس عہد میں لنگر کوت کا تھانیدار اللہ داد تھا۔ جو مصری منڈڑ (امازی) کو مغل حکومت کے لیے خطرہ سمجھ رہا تھا۔ لہذا اس نے مصری خان کو ہلاک کرنے کی غرض سے اُسے زہر دلوa دیا۔ یہ واقعات ۱۶۶۹ء کے بعد کے ہیں کیونکہ اسی سال قلعہ لنگر کوت کی تعمیر ہوئی تھی۔ ہم مصری خان کی شہادت کو ۱۶۶۹ء کے بعد مانیں گے۔ کیونکہ اسے زہر دلوانے میں لنگر کوت کے حکام ملوث تھے۔ لنگر کوت بننے کے بعد شمشیر خان بطور قلعہ دار تعینات ہوا تھا۔ اللہ داد اور شمشیر دونوں پشتون تھے۔ ۲۱

مصری خان فوری طور پر نہ مرسکا۔ وہ ہدت درو نے بلبا رہا تھا۔ اس کے بیٹے صاحب خان نے اپنے رشتہ داروں کو جمع کیا۔ مصری خان کو بہ حالت تباہ چارپائی پر ڈھل کر استبداد کی خاطر یونیور اور سواد کا رخ کیا۔ تا کہ اس ظلم کا بدلہ لیا جائے۔ امازی قوم کا یہ جرگہ جب موضع غلامان کے قریب پہنچا تو مصری خان کی آخری سائنسیں جاری تھیں۔ لوگوں نے چارپائی رکھوا دی۔ تو مصری خان کی روح نفسِ غصی سے پواز کر گئی۔ مصری خان کو وہ غلامان میں سپرد خاک کیا۔ اس کی قبر "مصری

شہید کے نام سے عام زیارت گاہ ہے۔ ۳۲ واضح رہے کہ اللہ داد شمشیر ترین کاماتحت آفیسر تھا، زہر دلوانے میں شاید دونوں ملوث تھے۔

### مصری خان شہید کے خون کا انتقام

مصری خان شہید کے بیٹے نے مغلوں سے جو انتقام لیا تھا اس کی رواداد تواریخ حافظ رہت تھا۔ خانی کے حاشیہ نگار ”روشن خان“ کے ایک پیر اگراف میں یوں درج ہے۔

”مصری خان کے لڑکے صاحب خان نے اپنے باپ کے قتل کا بدلہ لینے کے لیے ویرے سوات اور بوئر پہنچ کر دہان کے جرگہ سے امداد طلب کی اور لشکر لیے قلعہ لنگر کوٹ کو سمار کر دیا۔ صرف مسجد چھوڑی۔ جو اب بھی موجود ہے۔ یہ لشکر آگے بڑھا اور لوگزیب کے دوسرے لشکری اور حامی گروہوں کو غلہ ڈھیر کے مقام پر نکلت دے کر تباہ و برپاد کر ڈالا۔ لنگر کوٹ کے اس معركہ میں مغل لشکری اور نائبان حکومت سب مارے گئے اور اس طرح مغل اقتدار سے علاقہ یوسفی خانی ہو گیا۔ ۲۳“

تاریخ مرصع میں لنگر کوٹ اور غلہ ڈھیر کے قلعوں کی تباہی کا حال مذکور ہے اور یہ بھی کہا گیا ہے کہ یہ تباہی یوسفیوں کی لشکری کی نتیجے میں ہوئی تھی۔ آغاز میں یوسفیوں کا لشکر شہباز گڑھی کے قریب جمع ہوا۔ جس کی پشت پناہی خوشحال خان خنک کی وجہ سے ہو رہی تھی۔ عساکر یوسفی نے لنگر کوٹ کا محاصرہ کیا۔ اگرچہ لنگر کوٹ میں مغل سپاہ کی اعانت کے لیے توپیں بھی موجود تھیں۔ تاہم یوسفیوں اور خنکوں نے مغل سپاہ کے دانت کھٹے کر دیے۔ اس جنگ میں میر ہزارہ اپنے سینکڑوں سپاہیوں کے ساتھ کھیت رہا۔ بعد ازاں یوسفیوں نے غلہ ڈھیر پر یورش کی۔ مغلوں کے کئی سو لوگ معركہ داروگیر کا شکار ہوئے۔ مغلوں کی بھر پور نکلت کے بعد مہابت خان نے ملتفت خان پلڈ اصالت خان کو لنگر کوٹ کا تھانیدار بنایا کے بھیجا۔ خوشحال خان خنک نے (جو Carat and Sticks کا کردار نہجا رہے تھے) اپنے بڑے بیٹے اشرف خان کو حکم دیا کہ ملتفت خان کی اعانت کے لیے اپنی خدمات پیش کر دو سو دہ ملتفت خان کو سہارا دینے کے لیے لنگر کوٹ پہنچ گیا۔ ۲۴“

اس جنگ اور واقعات مناقشہ میں مصری خان منڈڑ کا ذکر کہیں موجود نہیں ہے۔ تاہم مغل تھانیدار ان رودہ، شمشیر ترین اور اللہ داد کا تذکرہ بھی علی الترتیب خارج از بحث ہے۔ اس تمام بحث

کا خلاصہ یہ ہے کہ مصری خان منڈڑ خوشحال خان خنک کا معاصر تھا۔ مغلوں نے اُسے زہر دلوا کر شہید کر دیا۔ اس کے بیٹے صاحب خان نے اطراف و جواب سے لفکر جمع کردا کے اپنے والد کے خون کا انتقام لیا۔ جس کے نتیجے میں لنگر کوت اور غلہ ڈھیر کے قلعے مسکار ہوئے میلنگروپ کی تعداد میں لوگ منتقل و مجموع ہوئے۔ خوشحال خان نے لنگر کوت نہ بخوازے کا جو مشورہ دیا تھا وہ معقول اور صاحب تھا۔ نہ لنگر کوت بنتا اور نہ یہ محاربہ عظیم واقع ہوتا۔ صاحب خان کی وفات کے متعلق تو ایک میں کوئی حوالہ نہیں ملتا۔ البتہ اسکی قبر گورنمنٹ ڈگری کامی شیوا ضلع سواتی کے عقب میں پیازی چوٹی پر واقع ہے جسے عوام ”شیر شرک بابا“ کے نام سے جانتے ہیں۔<sup>۲۵</sup>

### تیسرا منزل

وہ غلامان کی تیسری منزل مختصر گراہم ہے۔ اگرچہ یہ منزل تقدم زمانی کے لحاظ سے پہلی منزل کے قریب ہے مگر اس کا کیا کیا جائے کہ پہلی منزل نسلی اعتبار سے تیسری منزل سے بندھی ہوئی ہے۔ سو ہم نے پہلی منزل کے بعد دوسرا منزل کو رکھا جو در اصل تیسری منزل تھی، اب یعنی دوسرا منزل کا حال جو ترتیب کے لحاظ سے تیسری منزل ہے۔

### استدرائک

تاریخ و تصور کے جانے والے جانتے ہیں کہ حضرت کا کا صاحب پشونبیات کی تاریخ میں ایک اہم مقام رکھتے ہیں۔ حضرت کا کا صاحب کی تاریخ پیدائش ۹۸۲ھ ہے جبکہ کا کا صاحب کی وفات ۱۰۶۳ھ ہے۔<sup>۲۶</sup>

حضرت کا کا صاحب کی حیات کا وہ غلامان سے گمرا تعلق ہے۔ جس کی تحریخ آگے بیان ہو گی۔ حضرت کستیر گل معروف ہے کا کا صاحب کے کئی مآذون و شاگرد تھے۔ جن میں خود ان کے بیویوں کے علاوہ انہوں اسماعیل ساکن سوات (چارباغ) بھی تھے۔ شیخ اسماعیل کے ایک پیر بھائی انہوں زفر کوہستانی تھے۔ انہوں زفر ضلع کوہستان (علاقو پالس) کے رہنے والے تھے۔ چونکہ علاقہ پالس کے لوگ انہوں کریم واد، انہوں سالاگ اور غازی بابا کی کوششوں کی وجہ سے مسلمان ہوئے تھے۔ قیاس بیس ہے کہ ان غزوتوں کے دوران انہوں زفر بچے ہوں گے۔ یوسفیوں کی یورشوں کے دوران انہوں کے گھر میں اسلام کی روشنی پہنچی ہوگی۔ لہذا انہوں زفر نے بچپن میں کوہستان کو خیر باد کہا ہو گا۔ انہوں زفر

اپنے زفر کے دوران کہاں کہاں رہا؟ اس سوال کا جواب مشکل ہے۔ البتہ تذکرہ شیخ رحکار میں جو کچھ مذکور ہے ہم اس کا حوالہ دیں گے۔ جس سے ثابت ہو گا کہ حضرت کستیر گل کا کا صاحب کے ہیں حیات میں وہ غلامان میں باقاعدہ حلقة درس قائم تھا۔ جس میں مشتمی طبا، پڑھتے تھے بلکہ موقع غلامان میں اپنے عہد کے بجید عالم بھی موجود تھے۔ تذکرہ رحکار میں درج ہے۔ (ٹپس پڑھیے)

"اخون زفر کوہستانی اپنے ایک عربی مکتوب میں بیان کرتے ہیں کہ زمانہ طالب علمی میں، میں ایک گاؤں "وہ غلامان" میں مقیم تھا۔ میراً ستاد مجھے شرح عقاید جلالی پڑھا رہے تھے اور یہ تدریس شرح اخون یوسف کی مدد سے ہو رہی تھی۔ دریں اثناء ایک ایسا مسئلہ ہمارے سامنے آیا کہ میرا شیخ اور میں دونوں درمانہ ہو گئے سو ہم نے حضرت کا کا صاحب کی خدمت میں حاضر ہونا ضروری سمجھا۔ جو میرے شیخ (مولانا وہ غلامان) کے مرشد اور معلم تھے۔ ہم جس دن وہاں پہنچے وہ پنجشنبہ کا دن تھا۔ حضرت کا کا صاحب اسی دن سلوک و معرفت پر درس دیا کرتے تھے ہم داخل مجلس ہوئے تو حضرت کا کا صاحب نے ہمیں خوش آمدید کہا۔ دوران گفتگو ہماری مشکل ان کی تصریحات سے حل ہو گئی اور ہمیں پوچھنے کی نوبت تک نہ آئی۔" تذکرہ شیخ رحکار ص ۹۸۳ تا ۱۰۲۳ھ۔

اس اقتباس سے یہ بات واضح ہوتی ہے کہ حیات حضرت شیخ رحکار (۹۸۳ تا ۱۰۲۳ھ) کے دوران وہ غلامان کے اندر ایک مشہور عالم درس و تدریس میں مغفوں تھے۔ جن کا نام اور حیات اب تک معلوم نہیں۔ ان حضرت کے مرید اور شاگرد اخون زفر کوہستانی تھے۔ سو یہ امر محقق ہے کہ اخون زفر کوہستانی ۱۰۲۳ھ سے پہلے وہ غلامان میں ایک جید عالم اور مدرس کے ہاں مقیم تھے۔ اگرچہ اس عالم اور مدرس کی حیات اور کار ہائے نمایاں کے متعلق ہمارے پاس چند اساتذہ معلومات نہیں ہیں۔ تاہم اتنا کہا جاسکتا ہے کہ اخون زفر کوہستانی کا قیام وہ غلامان میں خوشحال خان کی وفات سے تیس سال پہلے تھا۔ اس حساب سے اخون زفر کوہستانی اور ہماری دوسری منزل کے ہیرود مصري خان شہید ایک ہی عبد اور ایک ہی زمانہ کے لوگ تھے۔

اخون زفر کوہستانی کے علی کاموں سے ہم ناواقف ہیں۔ البتہ تذکرہ شیخ رحکار میں ایک منظوم اندرج اخون زفر کی طرف منسوب ہے۔ جس سے ان کے رتبے اور علمیت کا اندازہ کسی حد تک ہو

سکتا ہے۔ اقتباس کا منطلب یہ ہے کہ حضرت کا کا صاحب کی وفات کے بعد موضع بارگام (پشاور) کے چند ہندو مسلمان ہوئے۔ اس واقعہ کی یادگار میں اخون رُفر نے چند شعر کہے ہیں شعر یہ ہے۔

جهاں روشن شودا ز پرتو او ضیاء دور نہ بود ز خورشید انور  
چو نور بہایت ضیاء داشت ظاہر سوئے کعبہ راجح شدہ نسل کافر  
ز قعر ستر سوئے سلطل برآمد بہ دریائے دیں تین شد شادر  
ز شد شہادت شدہ کام شیریں لفی مرابہ اثبات کردہ مکر  
مرا نفس بد کیش ہندو نھال است کہ ہر دم رو دوئے احناں آوز  
ز عشق بتان نیک معلوم گشت رُفر بخش مارا کہ باشم مظفر ۲۷

ایک تو ان اشعار سے یہ واضح ہوتا ہے کہ اخون رُفر شعر و ادب کا رچا ہوا مزاج رکھتے تھے۔ وہ عربی فارسی اور پشتو کے قادر الکلام شاعر اور استاد تھے۔ آخری شعر سے معلوم ہوتا ہے کہ شاید رُفر کے سوا وہ مظفر سے بھی مختلف تھے۔ تذکرہ شیخ روحکار، صص ۲۱۳، ۲۱۲۔

قارئین نے اس مقالے کے دوسرے پڑاؤ میں پڑھا ہے کہ مصری خان شہید اور مغل مسجدداروں کے درمیان کیا بیکھڑا تھی؟ مصری خان کیوں بے دردی سے شہید ہوئے؟ یہ تمام واقعات حضرت کا کا صاحب کی وفات کے بعد کے ہیں۔ کیونکہ حضرت کا کا صاحب کا دصال ۱۰۶۳ھ میں ہوا ہے۔ جبکہ مصری خان کی شہادت کا واقعہ ۱۰۸۰ھ کے لگ بھگ ہے۔ اس تاریخی تسلسل سے یہ معلوم ہوتا ہے کہ مصری خان کی وفات سے بہت پہلے وہ غلامان میں حلقة درس و ارشاد قائم تھا۔ ۱۰۶۳ھ سے پہلے اخون رُفر کو ہستانی وہ غلامان میں اپنے اسٹاد سے عقاید جلالی کی شرح پڑھ رہے تھے۔

اخون رُفر کو ہستانی وون تھے؟ ان کی حیات اور تفصیلات کے متعلق پشوون تاریخ خاموش ہے البتہ ہم کہہ سکتے ہیں کہ جہاد کو ہستان جو غازی بابا اور اخون سالاک کی سرکردگی میں علاقہ ڈوما (کوہ سیاہ) میں ہوا تھا، کے سلسلہ میں اخون رُفر کو ان مشائخ و مجاهدین کی رفاقت میں علاقہ رزڑ میں آنا نصیب ہوا ہو گا۔

اخون رُفر کے اشعار سے معلوم ہوتا ہے کہ شاید وہ مظفر تخلص رکھتا ہو گا یہ تمام تفصیلات تذکرہ شیخ روحکار میں درج ہیں۔ جس کا ماذب مجموع امیرکات ہے۔ مجموع امیرکات حضرت کا کا صاحب کے ایک معقد عبد اللہ کی تصنیف ہے جو شیر درہ کا رہنے والا تھا۔ اور بعد ازاں چار سدھ فتنل ہوا تھا بحث

طلب امور:-

- اخون زُفر وہ غلامان میں کن حضرت کے شاگرد رشید تھے؟
- اخون زُفر اور حضرت کا کا صاحب میں اسٹادی و شاگردی کا رشتہ کب اور کس دور تک قائم رہا؟
- اخون زُفر کی کتابیں کون کوئی ہیں؟

اخون زُفر کے متعلق تمام تذکروں میں درج ہے کہ وہ حضرت کا کا صاحب کے خلفاء ۲۸ میں دوسرے نمبر پر تھے۔ اول نمبر کے خلیفہ اخون اسلیل چار باغ (سوات) تھے۔ روحانی رابطہ میں اخون زُفر کا مزار پاس علاقہ کوہستان میں تباہی گیا ہے۔<sup>۳۹</sup> ۳۹ مہر پشوونیاں بیرہہ رمکار صاحب بہادر شاہ زُفر کا خلیل نے اپنے کتبات میں اخون زُفر کی حیات اور کام سے لاعلی کا اظہار کیا ہے۔ ہمارے لیے یہ کیا کم ہے کہ اخون زُفر کوہستانی ”وہ غلامان“ کی دوسری تاملی ذکر شخصیت ہیں۔ جن کی وجہ سے وہ غلامان کی تاریخ پر روشنی پڑتی ہے۔

### چوتھی منزل

وہ غلامان میں سادات کا ورود

حضرت چیر بابا کی اولاد میں سید خواجہ نور کو بڑی اہمیت حاصل تھی۔ سیادت کے علاوہ وہ قیادت کی خصوصیات سے بھی متصف تھے۔ جہادی سرگرمیوں کے باعث ان کے گھرانے کو عقیدت و احترام کی نظرتوں سے دیکھا جاتا تھا۔ پشاور سے لے کر ہزارہ تک کے قصبوں اور کشاووں کے تھفیوں کے لیے ان کی ذات سے رجوع کیا جاتا تھا۔ پشونوں نے اپنے ملکیتی جگلدوں کو منثانے کے لیے بڑے بڑے چپوں (علاقوں) کی سرحدات کی جانبیادیں خواجہ نور کو بطور پیش دے دیں۔ جنہیں عرف عام میں ”سیری“ کہا جاتا ہے ان پیشکشوں کی دو وجہات تھیں۔

- خیرو برکت کا حصول
  - علاقائی تازیعات میں سادات کی نالی (بنزوں)
- یہ نہیں کہا جا سکتا کہ یوغرنیوں نے جرگہ کر کے سید خواجہ نور کو یہ مواضعات دیے تھے یا تقریباً فردا رئیان پہ نے سادات کو حدفاصل (Bufferzone) پر آباد کروانے کی درخواست کی تھی۔ بہر حال سیریوں (جانبیادوں) کی پیشکش کا واقع سید خواجہ نور کی زندگی میں ہوا ہے۔ سید خواجہ نور کی

پیدائش ۱۶۳۳ء میں ہوئی تھی جبکہ وفات کا سال ۱۶۹۱ء بیان کیا جاتا ہے۔<sup>۳۰</sup>


### زیارت غلامان

پشتونوں نے ہمیشہ مذہبی گھرانوں کی قدر و منزلت کی ہے۔ سادات کرام اور شیخان عظام کو پشتون سوسائٹی میں عزت و احترام کا مقام حاصل رہا ہے۔ نہیں وجہ ہے کہ سادات کرام کی ناشی کسی جگہ سے یا قصہ بیسے میں روشنیں کی جاتی تھیں۔ سادات کرام کے متواضعات کے ناموں کے ساتھ اکثر ”شریف“ یا ”زیارت“ کا لاحقہ لگایا جاتا تھا۔ وقت کے ساتھ ساتھ یہ لاحقہ متروک ہو گئے۔ وہ غلامان میں سادات کرام کی آمد کے بعد اس گاؤں کا نام غلامان زیارت پڑھ گیا۔<sup>۳۱</sup> یہ نام کتنے عرصے تک رہا؟ کچھ کہا نہیں جا سکتا البتہ اخون عبدالغفور جہا و الیان سوات کی پناہ گزینی کے وقت تک غلامان کا نام ”زیارت غلامان“ تھا جس پر اس مقالہ کی پانچویں منزل میں بحث ہو گئی۔ وہ غلامان سے زیارت غلامان کا عرصہ تقریباً سو سال پر محیط ہے۔ سید خواجہ نور اور ان کی اولاد امجاد کی شرافت و نجابت کی وجہ سے یہ نام سیکڑوں سالوں تک رہا۔ تا آنکہ سکھا شاہی میں دیگر متواضعات کے ساتھ زیارت غلامان بھی جل کر خاکستر ہو گیا۔<sup>۳۲</sup>

### садات غلامان

سید خواجہ نور کے سات بیٹے تھے، سید قطب الدین کے دو بیٹوں کی اولاد وہ غلامان میں آباد ہو گئی۔ معلوم یوں ہوتا ہے کہ سید خواجہ نور نے وہ غلامان کو اپنے بیٹے سید قطب الدین کی نذر کر دیا تھا۔ سید قطب الدین کے بیٹے سید نور محمد نے سنی گرام (بونیر) سے آ کر غلامان میں سکونت اختیار کی جبکہ اس کا دوسرا بھائی شرف الدین جوانی میں فوت ہوا۔ شرف الدین کے دونوں بیٹے (سید عمران اور سید حسان) اپنی نانی کے گھر پکھلی (مانسہرہ) منتقل ہو گئے۔ کیونکہ اس زمانے میں مانسہرہ میں سادات کرام کی ریاست قائم تھی۔ ریاست پکھلی (مانسہرہ) کے بانی سید جلال تھے۔ جو حضرت پیر بابا کے پڑپوتے تھے۔ پکھلی (مانسہرہ) میں سید عمران اور سید حسان اپنے نخیال میں کتنا عرصہ رہے؟ کچھ نہیں معلوم۔ البتہ ان یتیم بچوں کے آنے کا تقصہ یوں بیان کیا جاتا ہے کہ سید نور محمد اور اس کے بیٹوں کی مقامی آبادی سے ان بن ہو گئی۔ مقامی لوگوں میں سے چند کی یہ صلاح تھبہ کی کہ وہ غلامان سید قطب الدین کی جائیگر ہے۔ لہذا اس گاؤں پر اس کے دوسرے بیٹے سید شرف الدین کا بھی اتنا ہی حق ہے جتنا سید

نور محمد کا۔ وہ غلامان کی مقامی آبادی کا ایک جرگہ سنی گرام (بونیر) گیا۔ وہاں کے سادات کرام نے بھی سید شرف الدین کا حق تسلیم کیا۔ ان دونوں سید شرف الدین کی وفات ہوئی تھی، ان کے دونوں متین بیٹے پکھنی (ماںسرہ) میں متین تھے۔ ان کو ماںسرہ سے بلوکر بونیر اور پھر وہاں سے غلامان کاروان کی ٹکل میں روانہ کر دیا گیا۔ یہ کاروان کوئی شاہی کاروان نہیں تھا۔ بلکہ چند لوگوں کا ایک چھوٹا قافلہ تھا۔ جن میں مرکزی اہمیت کی حامل ایک بیوہ اور اس کے دو متین بچے تھے۔ یہ واقعہ ۱۶۸۰ء کے لگ بھگ رونما ہوا ہو گا کیونکہ تاریخ پشاور میں ۷۰۰ء کے واقعات میں سید عمران اور سید حسان کے نام بطور مالکان وہ غلامان درج ہیں۔ آسانی کی خاطر یہ شجرہ ملاحظہ ہو۔



کہتے ہیں کہ غلامان آتے وقت سید عمران کی عمر سات آٹھ سال تھی۔ جبکہ سید حسان فوکر کے کاندھے پر سوار غلامان تشریف لائے تھے۔ غلامان کی آبادی اور جائیداد و حصوں میں مٹی ہوئی ہے۔

#### ۱۔ مشرقی بارڈ ۔ ۲۔ مغربی بارڈ

چونکہ سید نور محمد ابن سید قطب الدین غلامان میں پہلے آئے تھے اسی وجہ سے اسے وہ غلامان کا پرانا گاؤں (مشرقی بارڈ) حصے میں ملا۔ جبکہ سید عمران اور سید حسان کے آنے پر انہیں نہستا میئے حصے (مغربی غلامان) میں آباد کرایا گیا۔

سید عمران اپنے وقت کے زمانہ اور مشریان میں شمار ہوتے تھے اس کے چھوٹے بھائی سید حسان کو کسی لڑکی سے پیار ہو گیا تھا۔ چونکہ یہ لڑکی سادات کے خاندان سے باہر تھی۔ اس زمانے کے دستور کے مطابق یہ شادی نہیں ہو سکتی تھی۔ لہذا سید حسان اس لڑکی کو لے کر گڑھی امازی چلے گئے۔ معلوم

نہیں یہ جلا وطنی کتنے عرصہ تک جاری رہی؟ بہر حال عائدین علاقہ تجھ میں پڑ گئے۔ پھر سید حسان کوہ کڑا مار کے دام میں مقیم ہو گئے تھے۔ عائدین علاقہ کے فیصلے کے مطابق سید حسان کی تمام جائیداد اس فعلی شنیع کی سزا کے طور پر بحق سرکار (سید عمران) ضبط ہو گئی اور سید حسان کو غلامان زیارت میں دوبارہ ورود کی اجازت مل گئی۔<sup>۳۳</sup> سید حسان کی اولاد غلامان کے سوا تراندی اور نو شہر میں بھی ہے۔ جبکہ سید عمران کی تقریباً تمام اولاد غلامان میں شادو آباد ہے۔

سید عمران اور سید حسان دفۇل کی قبریں غلامان کے قبرستان میں نمیاں ہیں۔ اگرچہ ان دفۇل حضرات کی تاریخ وفات معلوم نہیں تاہم ان کی وفات حفظ طور پر <sup>۳۴</sup> کھاء کے لگ بھگ بیان کی جاسکتی ہے۔

### پانچویں منزل

وہ غلامان کی پانچویں منزل بھی گزشتہ کڑیوں سے مریبوط ہے۔ غلامان سادات کرام کے ورود کے ساتھ غلامان زیارت بن گیا تھا۔ سید عمران<sup>۳۵</sup> کے دور میں غلامان کی اہمیت بڑھ گئی تھی۔ کیونکہ سید عمران کا شمار شمالی روز کے سرکردہ مشران میں ہوتا تھا۔ سید خواجہ نور کے زمانے میں غیر مسلم کوہستانیوں سے جو جہاد جاری تھا وہ تقریباً اب فتح ہو چکا تھا۔ سید عمران کی وفات کے بعد ان کے پوتے بڑو شاہ کے زمانے میں سید احمد شہید بریلوی براست افغانستان وادی پشاور میں بغرض جہاد داخل ہوئے۔ سید احمد شہید کے اعلان جہاد پر لبیک کہنے والے لوگوں میں سادات کرام پیش پیش تھے۔ چنانچہ اس خطے کی تاریخ جانے والے جانتے ہیں کہ سید اکبر شاہ ساکن سخانہ اس جہاد کے روح درواں تھے۔ سید اکبر شاہ حضرت پیر بابا کی اولاد میں نہایت متاز مقام رکھتے ہیں۔ سید اکبر شاہ سادات غلامان کے رشتہ دار اور ہم نب تھے۔ لہذا ان کی کمان میں جو لٹکر تھا اس میں سادات کرام کی بڑی تعداد نے شرکت کی سید اکبر شاہ کو تاریخ میں مجاہد کبیر<sup>۳۶</sup> کے نام سے یاد کیا جاتا ہے۔ ان کی وفات ۱۸۵۷ء کو ہوئی۔ جس پر انگریزوں نے اٹیٹان کا انتحصار کیا تھا۔ کیونکہ جنگ آزادی کو کچھے میں اب کوئی روزا انکا نہ رہا تھا۔<sup>۳۷</sup>

متعدد جنگوں کے بعد سید احمد شہید ضلع صوابی میں مقیم ہو گئے۔ صوابی کے عائدین کے سوا مشائخ و علماء بھی سید احمد کی رفاقت میں سکھا شاہی کے خلاف لڑ رہے تھے۔ ان مشائخ میں قابل ذکر مولانا سید امیر (ساکن کوٹھا) اور اخون عبدالغفور (سوائی) تھے۔ مولانا سید امیر اعلیٰ پائے کے عالم اور

درست تھے۔ جبکہ اخون عبدالغفور موضع بیکا میں دریائے سندھ کے کنارے تصور و تفہیم کے مراحل طے کرنے میں مصروف تھے۔ ۳۶ لیکن ان دونوں حضرات کی سید احمد شہید سے عقیدت و محبت تھی۔ مولانا سید امیر "عملہ تحریک" جہاد کا حصہ تھے۔

تحریک جہاد کے طالب علم جانتے ہیں کہ سید احمد شہید کا طریق جنگ انوکھا اور عربیوں جیسا تھا۔ ان کی حکمت عملی میں "شب خون" کو بڑی اہمیت حاصل تھی۔ چنانچہ پشاور، نوشہرہ اور صوابی کے پیشہ حصوں پر قبضہ کرنے کے بعد انہوں نے "قلعہ ایک" پر شب خون مارنے کا فیصلہ کیا۔ اس شبخون کے لیے موضع "زیدہ" میں مجلس مشارکت منعقد ہوئی جس میں سید امیر آف کوٹھا بھی شامل تھے۔ مجلس میں شبخون کے ساز و سامان اور مراحل پر بات ہوئی۔ اتفاق سے اس وقت اخون عبدالغفور موضع بیکا سے بغرض ملاقات سید صاحب کی خدمت میں حاضر ہوئے۔ اُس زمانے میں اخون عبدالغفور اور سید امیر صاحب کے درمیان دوستی تھی۔ اگرچہ یہ دوستی بعد میں اختلاف و افتراق کی شکل اختیار کر گئی۔ سید امیر نے جوئی اسلامی اور رہنمائی مودت سے مغلوب ہو کر آسمانوں کی بات زمین کے محروم کو بتا دی۔ "کہ انشاء اللہ مجاهدین ایک دو دن میں قلعہ ایک پر پرچم اسلامی لہرا سیں گے" واضح رہے کہ قلعہ ایک اس وقت سکھوں کی لٹکر گاہ تھا۔

اخون عبدالغفور نے جاتے ہوئے یہ راز خان آف ہنڈ (شادی خان) کے گوش گزار کر دیا۔ شادی خان کے اقتدار کو تحریک جہاد سے سخت خطرہ تھا۔ اپنی خانی بچانے کے لیے وہ سکھوں سے پوشیدہ طور پر ملا ہوا تھا۔ لہذا اس نے فوراً آدمی دوڑا کر ایک کے قلعہ دار تک یہ راز پہنچا دیا۔ وقت معمورہ پر شب خون ناکام ہوا۔ مجاهدین کے دوسری افراطیں کی گرم کڑا ہیوں میں ڈالے گئے۔ بعد ازاں یہ غداری ہندوستان کی آزادی میں سب سے بڑی رکاوٹ ثابت ہوئی۔ ۳۷

سید احمد شہید نے غداری کا مزہ چکھانے کے لیے تاریخی قلعہ ہنڈ پر شبخون مارا جس میں شادی خان اپنے بیٹوں سمیت کیفر کردار کو پہنچا۔ اخون عبدالغفور نے شادی خان کا انجام سنا تو جان بچانے کی خاطر نظام پور بھاگ گیا۔ چونکہ سید صاحب مشکلات میں گمراہ ہوئے تھے۔ اس لیے اخون آف سوات کا تعاقب نہ ہو سکا۔ جب ۱۸۲۹ء میں خوائیں پشاور و مردان نے بیک وقت سید صاحب کے عمال کو موت کے گھاٹ اٹھا دیا۔ تو سید صاحب ول برداشت ہو کر سخانہ (لب) چلے گئے۔ پوشیدہ نے

رہے کہ اب دریائے مندھ کے کنارے ایک چھوٹی سی ریاست تھی جسکے نواجیں سکھوں کے باج گزار تھے۔ شادی خان کے قتل کا واقعہ اگست ۱۸۲۹ء کا ہے۔ جس سے پتہ چلتا ہے کہ تنیر انک کا پروگرام ۱۸۲۹ کے اوائل کا ہو گا۔ شادی خان کے قتل کے بعد خوانین پشاور و مردان سید صاحب کی حکومت و شریعت سے ڈر گئے۔ نومبر ۱۸۲۹ میں مجاہدین کے عمال و قضاۃ کا قتل عام ہوا۔ جس کے بعد سید صاحب ستحانہ اور بعد ازاں بگرام مانسہرہ ہوتے ہوئے بالا کوٹ گئے وہ ان پہاڑوں میں تقریباً ۲ سال تک رہے۔ تاکہ ۷ مئی ۱۸۳۱ء کو بمقام بالا کوٹ جام شہادت نوش کر گئے۔ ۳۸

- سید صاحب کی وفات کے بعد، اخون صاحب آف سوات اپنی پناہ گاہ خواہ (نظام پور) سے نکل کر موضع غلامان آگئے۔ موضع غلامان میں آنے کی کئی وجہات ہیں۔
- ۱ موضع غلامان سادات کرام کی سنتی اور مامن کی حیثیت رکھتا تھا۔
  - ۲ سادات کرام کی وساطت سے مجاہدین اور اخون صاحب کے درمیان صلح و صفائی کے امکانات زیادہ تھے۔ کیونکہ مجاہد کبیر سید اکبر شاہ سادات غلامان کے رشتہ دار اور مقتداء تھے۔
  - ۳ مفروری کا عرصہ گزار کر لوگوں کی توجہ حاصل کرنے لیے رزز (صوابی) میں مستقر بنا اخون صاحب کی ضرورت تھا۔

اخون صاحب آف سوات ۱۸۳۱ء میں غلامان زیارت آئے۔ گاؤں کے غربی حصے میں (سید عمران اور سید حسان کی مسجد میں) چلدے کش ہوئے۔ جنوبی صوابی میں اس کی شہرت کو جو وصہہ لگا تھا۔ غلامان زیارت کے قیام نے اس کا لک کو دھو دیا۔ ایک سال کے بعد علاقے کے باڑ شیوخ نے ان سے بیعت کی۔ جن میں مشہور نام اسوٹا بابا جی، قاضی عبدالجید پرمولی، شیخ بابا آف تبدہ کے ہیں۔ ۳۹ مخفی نہ رہے کہ غلامان میں آنے سے پہلے، اخون صاحب آف سوات کی شناسائی مولانا محمد عظیم (بازی بابا) سے ہوئی تھی۔ مولانا محمد عظیم المعروف باڑی بابا مصری خان منڈڑ کے ہم نسل تھے گزہی امازی سے نقل مکانی کر کے، غلامان میں بس گئے ان کی اولاد اب تک غلامان میں خوشحال و آباد ہے۔ گوشہ غربت سے نکل کر اخون عبدالغفور غلامان میں باڑی بابا اور سید بدھ شاہ کی پناہ میں رہنے لگے۔ تین سال گزارنے کے بعد اخون آف سوات موضع سلیم خان (صوابی) چلے گئے۔ اب ان کے لیے راستہ صاف تھا وہ کہیں بھی جا سکتے تھے۔ موضع سلیم خان میں قیام کے دوران معتقدین سید امیر اور پیر دکاران اخون میں مسلکی اختلافات

- ۲۰ روشن خان مرحوم سے رقم کی ملاقات اور تبادلہ خیالات ۱۹۸۷ء۔
- ۲۱ روشن خان، تواریخ حافظ رحمت خانی، حوالہ سماں، ص ۵۸۔
- ۲۲ افضل خان، خلکہ تاریخ مترجم، حوالہ سماں، ص ۳۷۵، ۳۷۷۔
- ۲۳ مؤرخ روشن خان اور دیگر مشران سے تبادلہ خیالات کا نتیجہ۔
- ۲۴ افضل خان خلکہ، تاریخ مترجم، حوالہ سابقہ، ۱۹۷۴ء، ص ۱۲۳۶۔
- ۲۵ بہادر شاہ ظفر کا کاخیں، شخصی روکار، چاپزدی کوہاٹ روڈ، پشاور، ۱۹۸۲ء، ص ۳۵۔
- ۲۶ سیاح الدین کا کاخیں، تذكرة روکار، ادارہ اشاعت الاسلام، لائل پور (فیصل آباد) ۱۹۵۱ء، ص ۲۱۲۔
- ۲۷ ایضاً۔
- ۲۸ عبدالحیم اثر افغان، روحانی راجہ، یونیورسٹی بک ایجنٹس، پشاور، ۱۹۷۰ء، ص ۹۹۲۔
- ۲۹ بہادر شاہ ظفر کے مکتوبات (خطی) محلوکہ رقم۔
- ۳۰ سید عبدالجبار شاہ، کتاب لہرہ، سابقہ ولی سوات، ذکر سید حسین شاء، ص ۱۱۳، محلوکہ بر گیڈر سید محمد، ایبٹ آباد۔
- ۳۱ خاندانی روایات، رقم۔
- ۳۲ ایضاً۔
- ۳۳ سید حسن اور سید حسان، ”رجم شاہ رجم“، پشتو سلسلہ، ۱۹۹۲، ۱۹۹۱، پشتو اکیڈمی پشاور یونیورسٹی۔
- ۳۴ مؤرخ روشن خان سے رقم کی ملاقات (ماخوذ از ذاتی روزنامہ)
- ۳۵ غلام رسول مہر، حوالہ سابقہ، ص ۲۰۳۔
- ۳۶ Dr. Billow Culcatta Papers, P.H. 1863, A General Report on Yousafzais p. 24-25.

- ۳۷ غلام رسول مہر، حوالہ سابقہ، ص ۲۱۹۔
- ۳۸ ایضاً۔
- ۳۹ رقم کی خاندانی روایات و مشران وہ غلام کے انزویز (ذاتی ڈائری)۔
- ۴۰ ایم۔ پر دلش شاہین، ”معزکہ امیلہ (غزاۓ امیلہ)“، لہنامہ پشتو، جواد پاہنی نمبر، پشتو اکیڈمی، پشاور یونیورسٹی، ۱۹۸۶ء۔

## مولانا امین احسن اصلاحی سے ملاقاتیں

سید محمد ذوالقرنین زیدی\*

امین اصلاحی ۱۹۰۳ء میں اعظم گڑھ میں پیدا ہوئے۔ ابتدائی تعلیم گھر پر ہی حاصل کی۔ حیدر آباد دکن میں پانچ سال مقیم رہے۔ اس دوران میں انگریزی زبان اور فلسفہ جدید میں تعلیم حاصل کی۔ ۱۹۲۳ء روزنامہ ” مدینہ“ بجور کے مدیر تھے۔ کئی کتابوں کے مصنف رہے۔ آپ کی سب سے معروکة الارا کتاب ” تدبر قرآن“ ہے جو کہ آٹھ جلدیوں پر مشتمل ہے۔ ۱۹۴۱ء میں جماعت اسلامی میں شامل ہوئے اور ۱۹۵۷ء میں جماعت سے علیحدگی اختیار کر لی۔ ۱۶ دسمبر ۱۹۹۷ء میں انقال فرمایا۔

مولانا امین احسن اصلاحی جماعت اسلامی کی ایک عظیم المرتبت شخصیت تھی۔ انہوں نے اپنی زندگی کے تقریباً سترہ سال جماعت اسلامی کی خدمت گزاری میں صرف کئے۔ جماعت اسلامی ۱۹۵۵-۵۶ء میں اندر وہی بخاران کا شکار ہو گئی جس کے نتیجے میں مولانا امین احسن اصلاحی نے جماعت سے علیحدگی اختیار کر لی۔ مجھے مولانا صاحب سے ملنے کا دو مرتبہ اتفاق ہوا۔ جماعت اسلامی میں شمولیت سے لیکر جماعت اسلامی سے جدائی تک کے تمام اہم واقعات پر انہوں نے بڑے بے تکلف اور پُر وقار طریقے سے روشنی ڈالی اور میرے سوالات کے تسلی بخش اور علم افروز جوابات عنایت فرمائے۔ گو وہ اس زمانہ میں بیمار تھے اور ضعیفی نے ان کو گھیر رکھا تھا مگر ان کا حافظہ اور ڈھنی چستی قابلِ ریش تھی۔ بہت کم لوگوں سے انہوں نے اس طریقے سے گفتگو فرمائی ہے۔ ان کی تمام گفتگو ثیب شدہ ہے۔ ان کے الفاظ اور ان کے خیالات جس طرح سے انہوں نے پیش کئے ہیں من و عن نقل کئے ہیں۔ البتہ بعض مقامات پر آداب گرامر کو ملحوظ خاطر رکھا گیا ہے۔ جس شائستگی، بے تکلفی اور وضعداری کے ساتھ انہوں نے مولانا مودودی کی شخصیت، جماعت اسلامی کی کارکردگی، مسلم ائمہ اور

\* پروفیسر (رجاڑی)، شعبہ تاریخ، فیڈرل گورنمنٹ کالج، ایج ۹، اسلام آباد۔